

संक्षिप्त

साक्षरता-फाग पर नाचे लोक कलाकार

दौसा। साक्षरता अभियान के उल्लास कार्यक्रम के अंतर्गत जिले में शेष रहे असाक्षरों को साक्षर किए जाने हेतु प्रेरित करने के लिए गांव गांव ढाणी ढाणी लोक कलाकार पहुंच रहे हैं और आकर्षक कार्यक्रमों से लोगों में साक्षरता के प्रति रुझान पैदा कर रहे हैं इसी संदर्भ में जिला साक्षरता एवं सतत शिक्षा अधिकारी दौसा के निर्देशानुसार आह्वान संस्था के लोक कलाकार साक्षरता के एक से बढ़कर एक नुक्कड़ नाटक एवं कलाजत्था मंचों के माध्यम से लोगों से पढ़ने लिखने का अह्वान कर रहे हैं। उल्लास के वर्तमान फेज में महिला साक्षरता एवं डिजिटल लिटरेसी पर विशेष जोर दिया जा रहा है। इसी क्रम में आज जीरोता की लुहारिया बस्ती में रंगारंग सांस्कृतिक कार्यक्रम आयोजित कर साक्षरता की फाग कार्यक्रम प्रस्तुत किया।

महाराजा सूरजमल का जन्मदिवस मनाया

पावटा। क्षेत्र में वीरता, पराक्रम और कुशल प्रशासन के प्रतीक महाराजा सूरजमल का जन्मदिवस श्रद्धा और उत्साह के साथ मनाया गया। इस अवसर पर विभिन्न सामाजिक संगठनों, जगप्रतिनिधियों तथा नागरिकों ने उनकी प्रतिभा व चित्र पर पुष्प अर्पित कर श्रद्धांजलि दी। कार्यक्रम के दौरान रामकरण राठी, निलेश चौधरी, जीतू राठी, महेंद्र माठ, विक्रम गिठाला, सदीप डूडी, महेश डूडी सहित वक्ताओं ने महाराजा सूरजमल के जीवन और उनके द्वारा समाज व राष्ट्र के लिए किए गए योगदान पर प्रकाश डाला। वक्ताओं ने कहा कि महाराजा सूरजमल न्यायप्रिय, दूरदर्शी एवं प्रजावत्सल शासक थे। उन्होंने अपने शासनकाल में समाज में समानता, भाईचारा और सुरक्षा का संदेश दिया।

बैठक कल

निवाडी। अखिल भारतीय हरियाणा गौड़ ब्राह्मण महासभा के तत्वावधान में हरियाणा गौड़ ब्राह्मण छात्रावास में 15 फरवरी को सामूहिक विवाह सम्मेलन की तैयारियों को लेकर सुबह 11 बजे महासभा के जिलाध्यक्ष बटरीलाल शर्मा की अध्यक्षता में बैठक आयोजित होगी। बैठक में टोंक जिला एवं निवाई तहसील की संयुक्त इकाइयों के पदाधिकारी एवं सदस्य भाग लेंगे। जिला महामंत्री मांगीलाल शर्मा व जिला मीडिया प्रभारी लक्ष्मीचन्द शर्मा ने बताया कि बैठक में छात्रावास परिसर में प्रस्तावित सामूहिक विवाह सम्मेलन सहित अन्य सामाजिक एवं संगठनात्मक विषयों पर विस्तृत चर्चा की जाएगी।

सम्मेलन कल

फुलेरा । राष्ट्रीय लोकतांत्रिक पार्टी का विशाल सम्मेलन फुलेरान रविवार को दोपहर 1.15 बजे फुलेरा की जोबनेर रोड़ स्थित मां मीरा गार्डन पर आयोजित होगा। जानकारी देते हुए जेपी ककरालिया ने बताया कि कार्यक्रमों सम्मेलन में पूर्व मंत्री दिलीप चौधरी, आरएएस प्रभातीलाल नाट, जिला अध्यक्ष शंकर जारनौलिया, आरएलपी के वरिष्ठ नेता छटन यादव सहित अन्य आरएलपी नेता भाग लेकर कार्यक्रमोंओं को सम्बोधित करेंगे। फुलेरा में आयोजित आरएलपी का कार्यक्रमों सम्मेलन ऐतिहासिक होने की सम्भावना जताई जा रही है, जिसमें आसपास के हजारों कार्यकर्ता भाग लेंगे।

योजनाओं की जानकारी दी

दौसा। राजस्थान ग्रामीण आजीविका विकास परिषद के अंतर्गत संचालित दीपक कलस्टर संगठन कालौता में 8 वीं आमसभा का आयोजन किया गया। जिसमें आस पास के गांवों की हजारों महिलाओं ने भाग लिया। कार्यक्रम की अध्यक्षता भाजपा कुड्डल मंडल अध्यक्ष रामप्रसाद गुर्जर ने की। उन्होंने हाल ही राज्य सरकार द्वारा जारी बजट में लवपति दीदी ऋण योजना के बारे विस्तार से जानकारी दी गई और संभाग स्तर पर राजसखी मार्ट के बारे में महिलाओं को बताया कि राजस्थान ई-सखी पोर्टल सेमहिलाएं घर बैठे डिजिटल शिक्षा के जरिए डिजिटल युग से जुड़ सकती हैं। महिलाएं अपने मोबाइल फ़ोन में ई-सखी मोबाइल एप्लीकेशन डाउनलोड करके डिजिटल ट्रेनिंग के लिए आवेदन कर सकती हैं।

हाजी सूफी बिस्मिल का उर्स आज

मनोहरपुर। हजरत शाह मोहम्मद उमर रजा रूही रह. के खलीफा ए खाश हजरत किब्ला अलम हाजी सूफी शाह मोहम्मद आदिल मजीद बिस्मिल रूही काउतिल शकूरी रह. का सालाना 25 वां उर्स मुबारक आज 14 फरवरी 2026 शुनिवार सूफी बिस्मिल चौक मोहल्ला नारवान खलील शाह दरगाह के पास सीकर शरीफ में बड़ी अक़ीदत से मनाया।

बालिकाओं को शिक्षा से ही आत्मनिर्भर बनाया जा सकता है : राधा पटेल



समारोह में आयोजित गतिविधियों एवं विशेष शिविर में उत्कृष्ट प्रदर्शन करने वालो को सम्मानित किया।

राष्ट्र निर्माण में शिक्षित बेटियों की भूमिका अत्यंत महत्वपूर्ण है। विशिष्ट अतिथि भामाशाह एवं वरिष्ठ भाजपा नेता शंकर लाल कसाना ने छात्राओं को स्वच्छता और स्वास्थ्य के प्रति

जागरूक रहने का अह्वान किया तथा जीवन में अनुशासन और सकारात्मक सोच अपनाने की प्रेरणा दी। विशिष्ट अतिथि मिथलेश पटेल ने भी स्वयंसेविकाओं को प्रेरित करते हुये

आपसी समझाइश से जमीन मामले में दोनों पक्षकारों के बीच बनी आपसी सहमति

किशनगढ़ बास। कोटक़ासिम क्षेत्र के गांव कतोपूर के दौ पक्षों के बीच वर्षों से चल रहे जमीन विवाद मामले में जिला विधिक सेवा प्राधिकरण के अध्यक्ष रमवीर सिंह के अत्यंत सक्रिय प्रयासों से पक्षकारों के बीच आपसी सुलह से विवाद समाप्त हुआ बल्कि दोनों पक्षकारों ने अपनी अपनी विवादित जमीन गांव के राजकीय उच्च माध्यमिक विद्यालय कतोपूर को दिए जाने की सहमति प्रदान की है। यह आपसी समझौता सर्वोच्च न्यायालय नई दिल्ली के दिशा-निर्देशों के अनुसार पूरे देश में चलाए जा रहे विशेष पक्षकारों के समक्ष 'मेडिटेशन फार नेशन 2.0" के तहत जिला विधिक सेवा प्राधिकरण खैरथल-तिजारा के प्रयासों से संभव हो सका है। साथ ही पक्षकारों की आपसी सहमति से गांव के सरकारी स्कूल को विद्यालय विकास के लिए भूमि निशुल्क मिली है।

■ विधिक सेवा प्राधिकरण खैरथल तिजारा ने मेडिटेशन फार नेशन 2.0 अभियान के तहत पुराने जमीन विवाद मामले को आपसी सुलह से सुलझाया

जिला विधिक सेवा प्राधिकरण खैरथल तिजारा के सचिव रमवीर सिंह ने बताया कि इस अभियान का मुख्य उद्देश्य न्यायालयों में लम्बित पुराने मुकदमों का बोझ कम करना और पक्षकारों के बीच आपसी प्रेम व भाईचारे को पुनः स्थापित करना है। इसी कड़ी में प्राधिकरण मुख्यालय पर एक अत्यंत पुराने और सहमति दे दी। जिससे अब इस विद्यालय के विकास और विस्तार का मार्ग पूरी तरह प्रशस्त हो गया है।

इस प्रकरण में गांव कतोपुर तहसील कोटक़ासिम के निवासी चेताराम, शशीराम धर्मेन्द्र और हरलाल ने न केवल अपने विवाद को समाप्त करने का निर्णय

■ राष्ट्रीय सेवा योजना के सात दिवसीय शिविर का समापन हुआ

कहा कि परिश्रम और सकारात्मक दृष्टिकोण से वे अपने उज्ज्वल भविष्य का निर्माण कर सकते हैं और मजबूत राष्ट्र व सुखी परिवार की नींव रख सकती हैं। समारोह के दौरान वर्ष भर आयोजित गतिविधियों एवं विशेष शिविर में उत्कृष्ट प्रदर्शन करने वाली स्वयंसेविकाओं को सम्मानित किया गया।

विशेष शिविर में तीनों ईकाईयों से प्रथम स्थान प्राप्त करने वाली स्वयंसेविकायें क्रमशः मुस्कान, हेमलता यादव एवं मुस्कान यादव रही। द्वितीय स्थान पर ललित्ता, करिश्मा एवं ललित्ता रही। जबकि निधि, कोमल,

दीक्षा, बिंदु, नेहा, वर्षा, खुशबू, निशा, तन्वी एवं धन्वंतरी ने उत्कृष्ट प्रदर्शन करते हुये सम्मान प्राप्त किया। अध्यक्षता करते हुये प्राचार्य प्रो. आर. पी. गुर्जर ने वर्ष भर की गतिविधियों की जानकारी साझा की एवं अतिथियों का आभार व्यक्त किया। कार्यक्रम संयोजक डॉ. जगराम गुर्जर ने शिविर के दौरान आयोजित विविध गतिविधियों का विस्तृत विवरण प्रस्तुत किया।

डॉ. प्रिया एवं यामिनी यादव ने अतिथियों का स्वागत किया, जबकि मंच संचालन डॉ. विमल यादव ने किया। इस दौरान प्रो. भावना चौधरी, विषम्मर दयाल, प्रो. ओमप्रकाश कर्पुरिया, प्रो. चंद्र प्रभा, प्रो. प्रतिभा पोषवाल, प्रो. रितिका जैन सहित महाविद्यालय स्टाफ एवं बड़ी संख्या में स्वयंसेविकायें उपस्थित रही।

फुटबाल वितरण कार्यक्रम का आयोजन

पावटा। पीएम श्री नवोदय विद्यालय पावटा में शुक्रवार प्रात 11:00 बजे भारत सरकार के शिक्षा मंत्रालय द्वारा संचालित फुटबॉल फॉर स्कूल्स (एफ4 एस) योजना के तहत फुटबाल वितरण कार्यक्रम का आयोजन किया गया । प्राचार्य संजू जोशी ने बताया कि फीफा के सहयोग से प्राप्त फुटबालों का वितरण एक भव्य आयोजन के माध्यम से पावटा क्षेत्र के 25 विद्यालयों को आमंत्रित कर प्रारंभ किया गया। कार्यक्रम के शुभारंभ में सभी का स्वागत करते हुए प्रतिभागिता हेतु आभार जताया गया तथा हार्दिक अभिनंदन किया गया । कार्यक्रम के अंत में विजेता टीम को पुरस्कार दिया गया तथा पधारे हुए प्रत्येक विद्यार्थ्य के शिक्षकों व खिलाड़ियों को नियमातुसार फुटबाल का वितरण किया गया। प्राचार्य ने बताया कि यह कार्यक्रम जिले में सूचीबद्ध सभी विद्यालयों के लिए है, समधानुसार सभी को फुटबाल वितरण किये जायेंगे। आज के इस कार्यक्रम को सफल बनाने के लिए सभी का धन्यवाद ज्ञापित किया।

मंदिरों में चोरी करने वाले दो गिरफ्तार, चांदी के छत्र व मुकुट बरामद

सांभरझील, (निसं)। रेनवाल पुलिस ने अनेक मंदिरों से चांदी के छत्र व मुकुट चोरी की वारदात को अंजाम देने वाले दो शास्ति चोरों को गिरफ्तार किया है। थानाधिकारी श्रीमती नरेश कंवर ने बताया कि ग्राम नांदरी के सीतारामजी मन्दिर, महामाया मन्दिर हरूकाबास, रघुनाथजी मन्दिर करणसर से चांदी के छत्र व मुकुट चोरी के मामले में प्रताप सिंह पुत्र हरिसिंह राजपूत निवासी राजपुर मोहल्ला नान्दरी हाल सदस्य मन्दिर विकास समिति सीता मन्दिर नान्दरी ने रिपोर्ट में कहा था कि 14 जनवरी को गांव नान्दरी में श्री सीताराम जी मन्दिर नान्दरी मे चांदी के दो छत्र किसी अज्ञात चोर ने चुरा लिए जिसका मालूम पुजारी को प्राप्त: आरती करते समय मालूम चला व परिवारी भगवान सहाय पुत्र गुल्लाराम जाति बलाई निवासी हरूका बास थाना रेनवाल ने रिपोर्ट लिखाई थी कि गांव हरूका बास में महामाया मन्दिर में श्रद्धालुओं द्वारा भेंट किये गये लगभग 30-35 छत्र माताजी की मुर्ति के पास रखे हुए हुए थे जिनमें से 8 छत्र चोरी करके ले गया है। मन्दिर का सीसीटीवी कैमरा चैक किया तो एक नकाबपोश औरत चोरी करती दिखी। इसी प्रकार परिवारी पालावत शक्ति सिंह पुत्र महिपाल सिंह जाति चारण निवासी किशनपुरा ने रिपोर्ट

दर्ज करवायी कि करणसर के पीएनबी बैंक के सामने रघुनाथ जी के मन्दिर में 31 जनवरी को किसी आपराधिक महिला द्वारा भगवान रघुनाथ मन्दिर मे घुसकर माता जी का छत्र व बालाजी का मुकुट व एक गर्म पानी की राड़ को चोरी कर लिया है जो कि मन्दिर के सीसीटीवी कैमरे में कैच है। पुलिस थाना रेनवाल ने पृथक पृथक तीन प्रकरण दर्ज कर अनुसंधान प्रारंभ किया। आरोपियों की पहचान कर आरोपी राजवीर पुत्र घना जाति मीणा उम्र 28 साल निवासी दादिया रामपुरा पुलिस थाना रींगस जिला सीकर व रोशनी देवी पत्नी गोरी शंकर उम्र 40 साल जाति बलाई निवासी बगडी नांगल रींगस जिला सीकर हाल किरायेदार भड़भुजों की ढाणी रीकूस सीकर को दांतारामगढ सीकर से डिटैन कर अनुसंधान किया तो आरोपियों ने तीनों जगह मंदिरों से चोरी करना स्वीकार किया है जिस पर दोनों को गिरफ्तार किया गया है तथा आरोपियों के कब्जे से महामाया मन्दिर हरूकाबास से चोरी किये गये 4 चांदी के छत्र, रघुनाथजी मन्दिर करणसर से चोरी किये गये 01 चांदी का छत्र, 01 चांदी का मुकुट व 01 गर्म पानी करने की राड व सीतारामजी मन्दिर नान्दरी से चोरी किये गये 2 चांदी के छत्र बरामद करने में सफलता प्राप्त की है।

आचार्य प्रसन्न सागर महाराज के मंगल प्रवेश में उमड़े श्रद्धालु

निवाई। सकल दिगम्बर जैन समाज के तत्वावधान में आचार्य प्रसन्न सागर महाराज का निवाई नगर में भव्य मंगल प्रवेश हुआ। जैन समाज के प्रवक्ता सुनील भाणजा व विमल जौला ने बताया क आचार्य संसंध का मंगल जुलुस जमात में स्थिर वर्धमान सर्विस सेंटर से गाजे बाजे के साथ रवाना होकर जमात, राधा दामोदर सैकिल, कुण्डों के पास शकुंतला देवी, लालचंद, विपुल कुमार जैन कठमाण्डा द्वारा पाद प्रक्षालन एवं पुष्प वर्षा करके स्वागत किया एवं आरती करके अगुवानी की। आचार्य के स्वागत संस्कार में जगह जगह स्वागत तोरण द्वार लगाएं गए। इस दौरान श्रद्धालुओं द्वारा जगह जगह चरण प्रक्षालन एवं आरती कर स्वागत किया गया- उन्होंने बताया कि मंगल प्रवेश जुलुस दामोदर सैकिल से रवाना होकर पुलिस थाना होते हुए पारसनाथ उद्यान नर्सिया जैन मंदिर पहुंचा। जहाँ आचार्य प्रसन्न सागर महाराज ने मूलनायक भगवान शान्तिनाथ के दर्शन करके पूजा अर्चना की।

सार-समाचार

पूर्व प्रधान बारेठ के अंतिम संस्कार में बड़ी संख्या में शामिल हुए लोग



किशनगढ़ बास। पंचायत समिति किशनगढ़ बास की पूर्व प्रधान नंदा देवी बारेठ का शुक्रवार अल सुबह करीब 4 बजे अलवर में आकस्मिक निधन हो गया। अलवर निवास से उन्हें किशनगढ़ बास स्थित मकान पर लाया गया। अंतिम संस्कार पैतृक गांव माहूद के साक्षरता एवं बड़ी संख्या में लोगों से अस्वस्थ चल रही थी। स्वास्थ्य खराबी के चलते वे अपने पति सूर्यवद

सिंह बारेठ के साथ अलवर में छोटे पुत्र संजीव बारेठ के शालीमार निवास पर रह रही थीं, जहां उन्होंने अंतिम सांस ली। बारेठ के निधन की खबर मिलने पर बारेठ मार्केट की दुकानें शोक में बंद रही एवं अभिभाषक संघ की ओर से वर्क सम्येड कर कार्य स्थगित किया। किशनगढ़ बास बारेठ निवास से शव यात्रा दोपहर करीब 2 बजे रवाना होकर पति सूर्यवद सिंह बारेठ के पैतृक गांव माहूद के स्वर्ग आश्रम पहुंची वहां उनका अंतिम संस्कार किया गया। अंतिम संस्कार में कांग्रेस जिला अध्यक्ष बलराम यादव, किशनगढ़ बास अभिभाषक संघ पूर्व अध्यक्ष अमित गौड़, मुंडावर पूर्व प्रधान रोहतास चौधरी, पूर्व सरपंच मोदूका कल्लू मल लखयाणी , किशनगढ़ बास पूर्व सरपंच जनेश भूटानी, सहित बड़ी संख्या में व्यापारी, वकील, डॉक्टर, मीडिया कर्मी व गांव के लोग शामिल हुए।

पुलिस थाना फुलेरा का साइबर अपराधियों पर बड़ा प्रहार

फुलेरा। फुलेरा थाना पुलिस ने साइबर अपराध के खिलाफ बड़ी कार्रवाई करते हुए 5 करोड़ 53 लाख 47 हजार 146 रुपये की ऑनलाइन टगी करने वाले चार शास्ति साइबर आरोपीयों को गिरफ्तार करने में सफलता प्राप्त की है। फुलेरा थानाधिकारी राजेंद्र कुमार यादव ने बताया कि आरोपियों ने एसबीआई बैंक फुलेरा में सांवरिया फैशन हब, अनु विहार कॉलोनी जोबनेर रोड, फुलेरा के नाम से चालू खाता खुलवाकर देश के विभिन्न राज्यों में साइबर फ्राँड को अंजाम दिया। पुलिस मुख्यालय के निर्देशानुसार साइबर फ्राँड के मामलों में सख्त कार्रवाई के तहत यह ऑपरेशन चलाया गया। अतिरिक्त पुलिस अधीक्षक ददू शिवलाल बैक्वा एवं वृत्ताधिकारी सांभरलेक अनुपम मिश्रा के सुपरविजन में फुलेरा थानाधिकारी राजेन्द्र कुमार के नेतृत्व में गठित पुलिस टीम ने यह सफलता हासिल की। म्यूल काउण्ट व पोस सिम अभियान के तहत फुलेरा थाने के एएसआइ कमलवीर ने एसबीआई बैंक शाखा फुलेरा में खाते की जांच की गई। भारत सरकार के समन्वय पोर्टल पर सच में इस खाते के खिलाफ 9 शिकायतें दर्ज पाई गईं, जिनमें कुल 5 करोड़ 53 लाख 47 हजार 146 रुपए का साइबर फ्राँड सामने आया। खाता की जांच करने पर सांवरिया फैशन हब के नाम से खुला पाया गया और उससे जुड़े मोबाइल नंबर का उपयोग टगी में किया गया।

संविदा स्वास्थ्य मार्गदर्शकों ने किया कार्य बहिष्कार का ऐलान

फुलेरा। राजस्थान में स्वास्थ्य सेवाओं से जुड़ी एक बड़ी खबर सामने आई है, जहां संविदा स्वास्थ्य मार्गदर्शकों ने अपनी मांगों को लेकर शनिवार 14 फरवरी से कार्य बहिष्कार का ऐलान कर दिया है। इस फैसले से आमजन को मिलने वाली स्वास्थ्य योजनाओं पर असर पड़ने की आशंका जताई जा रही है। फुलेरा में आयुष्मान् आरोप्य योजना के तहत कार्यरत संविदा स्वास्थ्य मार्गदर्शकों ने अपनी मांगों की अन्देखी का आरोप लगाते हुए कार्य बहिष्कार शुरू करने की निम्ति लिया है। कर्मचारियों का कहना है कि वर्षों से पूरी निष्ठा के साथ सेवाएं दे रहे हैं। कर्मचारियों का आरोप है कि हाल ही में प्रस्तुत बजट में भी उनके हितों को नजरअंदाज किया गया है। उनका कहना है कि वह सरकारी योजनाओं को जमीनी स्तर पर सफल बनाने में अहम भूमिका निभा रहे हैं, लेकिन उन्हें एमआरएमएस जैसी एजेंसियों के माध्यम से कार्य करवाया जा रहा है, जिससे स्थायित्व और सेवा सुस्था नहीं मिल पा रही। इसी मांसे को लेकर उपजिला चिकित्सालय फुलेरा से जुड़े स्वास्थ्य मार्गदर्शक मंडल मैसी ने उपजिला चिकित्सालय के पीएमओ डॉ. धर्मेज भाभू को पत्र लिखकर कर्मचारियों की समस्याओं और कार्य बहिष्कार की सूचना दी है।

आरोग्य मेले का शुभारंभ

टोंक। संभाग स्तरीय आरोग्य मेले का शुभारंभ शुक्रवार को जिला मुख्यालय के गांधी खेल मैदान में पूर्व विभागाध्यक्ष अजीत सिंह मेहता, जिला कमलेटर कल्पना अग्रवाल एवं जिलाध्यक्ष चंद्रवीर सिंह चौहान के कर्मलों से हुआ। सभी अतिथियों ने मेले में आयुर्वेद,योग, प्राकृतिक चिकित्सा,यूनानी सिद्ध एवं होम्योपैथी (आयुष) विभाग द्वारा लगाई गई स्टॉल का अवलोकन किया। साथ ही चिकित्सकों द्वारा मेले में दिए जा रहे उपचार की जानकारी ली। इस दौरान भगवान धन्वंतरी एवं महर्षि चरक की तस्वीर पर द्वीप प्रज्वलन एवं पुष्प अर्पित कर कार्यक्रम की विधिवत शुरुआत हुई।आयुर्वेद विभाग के अधिकारियों ने अतिथियों का माला व दुपट्टा ओढ़ाकर स्वागत किया। कार्यक्रम के मुख्य अतिथि पुर्व विधायक अजीत सिंह मेहता ने कहा कि प्रधानमंत्री नरेंद्र मोदी एवं मुख्यमंत्री भजनलाल शर्मा के नेतृत्व में आयुष चिकित्सा के विकास के लिए बुनियादी ढांचे का उन्नयन, गुणवत्तापूर्ण शिक्षा, नये चिकित्सा संस्थानों का स्थापना, औषधीय पौधों की खेती को बढ़ावा दिया जा रहा है।

पाठ्य सामग्री पाकर बच्चों के चेहरे खिले

दौसा। ग्राम पंचायत कालोता के राजकीय प्राथमिक विद्यालय कुम्हारों की ढाणी में शुक्रवार को भामाशाह धर्मेन्द्र चेची डीपी ने स्थानीय विद्यालय के बालक बालिकाओं को बैग, डायरी, पेन, रूल, रबर, सोफलेन आदि का वितरण किया। जिससे बालकों के चेहरे खिल उठे। इस अवसर पर प्रधानाचार्य विजय लक्ष्मी जागा ने कहा कि शिक्षा में दिया गया दान व्यर्थ नहीं जाता, शिक्षा दान सबसे बड़ा दान है। अभिभावकों से आग्रह करते हुए कहा कि आप स्कूल में बच्चों को नियमित रूप से साफ सफाई व अनुशासन के साथ भेजें जिससे उनका भविष्य सुधर जाएगा। अध्यापक अशोक कुमार सैनी ने कहा कि बालक बालिकाओं का भविष्य सुधारने से कई परिवारों का शिक्षा के ज्ञान में बढ़ोतरी होती है। भामाशाह धर्मेन्द्र चेची ने कहा कि शिक्षा के बिना जीवन अधूरा है। इस दौरान महावीर रैवाल, कालूएम प्रजापत, सोमोती लाल, गोलू, मनोहर लाल, हीरालाल आदि मौजूद थे।

ब्रेक फेल होने से ट्रेलर चढा डिवाइडर पर

टोंक। निवाई थाना क्षेत्र स्थित जयपुर-कोटा नेशनल हाईवे पर बुधवार शाम को रिलायंस पेट्रोल पंप के पास टोंक से जयपुर जा रहे एक ट्रेलर अनियंत्रित होकर डिवाइडर पर चढ़ गया। इस दौरान कोई अन्य वाहन इसकी चपेट में नहीं आने की जेहनानि नहीं हुई, लेकिन ट्रेलर चालक घटना में घायल हो गया। प्राप्त जानकारी के अनुसार घटना ट्रेलर के ब्रेक फेल हो जाने के अनियंत्रणित होकर सीधे डिवाइडर पर चढ़ गया। हादसे के बाद हाईवे पर कुछ समय के लिए अफरा-तफरी का माहौल बन गया और दोनों ओर वाहनों की लंबी कतारें लग गईं। सूचना मिलते ही पुलिस मौके पर पहुंची तथा पुलिसकर्मियों ने यातायात को नियंत्रित किया और क्रेन की मदद से ट्रेलर को डिवाइडर से हटाकर सड़क किनारे खड़ा करवाया। बाद में ट्रेलर के हटायें जाने के बाद यातायात सुचारू चलू कर दिया गया। हादसे में ट्रेलर चालक को चोटें आई हैं, जहां पुलिस ने वाहन को जब्त कर तकनीकी जांच शुरू कर दी है।

अव्यवस्थित पार्किंग से वाहन चालाक व राहगीर हो रहे परेशान

पावटा। क्षेत्र में रोजाना लग रहे ट्रैफिक जाम ने आमजन का जीना मुहाल कर दिया है। विशेष रूप से राष्ट्रीय राजमार्ग 48 की सर्विस लाइनों पर अव्यवस्थित तरीके से खड़े वाहनों और वाहनों की अवैध पार्किंग ने यातायात व्यवस्था को पूरी तरह चरमपट दिया है। हावात ऐसे हो चुके हैं कि लोगों को कुछ मिनट का सफर तय करने में आधा-आधा घंटा तक लग रहा है। स्थानीय लोगों का कहना है कि सर्विस लाइनों की सुगम यातायात के लिए बनाया गया था, लेकिन अब ये पार्किंग स्थल ने तब्दील हो चुकी है। दुकानों के बाहर, ढाबों, शोरूम और अन्य व्यावसायिक प्रतिष्ठानों के सामने वाहन खड़े रहने से रास्ता संकरा हो गया है, जिससे दिनभर जाम की स्थिति बनी रहती है। सुबह स्कूल, कॉलेज और कार्यालय सवहन में तथा बाहर खुलने के दौरान जाम की समस्या विकराल रूप ले लेती है। कई बार एम्बुलेंस और अन्य आपातकालीन सेवाओं को भी जाम में फंसना पड़ता है, जिससे मरीजों की जान तक जोखिम में पड़ जाती है।